



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 ജൂൺ 23 23rd June 2015 1190 മിഥുനം 8 8th Mithunam 1190 1937 ആഷാഢം 2 2nd Ashadha 1937	നമ്പർ No. } 25
---------------------	---	---	-------------------

PART III Fisheries Department

തിരുവനന്തപുരം (ഭക്ഷണ മേഖല) ഫിഷറീസ്
ജോയിന്റ് ഡയറക്ടറുടെ നടപടിക്രമം

വിഷയം:—ഫിഷറീസ്—സഹകരണം—ചിറ്റൂർ മത്സ്യ
തൊഴിലാളി വികസന ക്ഷേമ സഹകരണ
സംഘം ക്ലിപ്തം നമ്പർ എഫ് (ക്യു) 287—
സമാപ്തീകരണം—ഉത്തരവ് പുറപ്പെടുവി
ക്കുന്നത് സംബന്ധിച്ച്.

പരാമർശം:—(1) ഈ ഓഫീസിലെ 7-1-2005-ലെ ഇതേ
നമ്പർ ഉത്തരവ്.

(2) ഈ ഓഫീസിലെ 19-7-2005-ലെ ഇതേ
നമ്പർ നോട്ടീസ്.

(3) കൊല്ലം ഫിഷറീസ് അസിസ്റ്റന്റ്
രജിസ്ട്രാറുടെ 18-3-2005-ലെ
എഫ്. 6327/2004 നമ്പർ കത്ത്.

ഉത്തരവ് നമ്പർ എഫ്3/2735/2004 തീയതി 16-7-2005

22-6-1999-ൽ ഫിഷറീസ് വകുപ്പ് രജിസ്റ്റർ ചെയ്ത്
23-6-1999-ൽ പ്രവർത്തനം ആരംഭിച്ച ചിറ്റൂർ മത്സ്യതൊഴിലാളി
വികസന ക്ഷേമ സഹകരണ സംഘം ക്ലിപ്തം നമ്പർ എഫ്
(ക്യു) 287-ന്റെ ഭരണസമിതിയോഗം കൃത്യമായി കൂടുകയോ
സംഘം ബൈലാപ്രകാരമുള്ള പ്രവർത്തനങ്ങൾ നടത്തുകയോ

നിയമാനുസൃതം എഴുതി സൂക്ഷിക്കാവുന്ന രജിസ്റ്ററുകൾ/
റിക്കോർഡുകൾ എന്നിവ സൂക്ഷിക്കുകയോ ചെയ്യാതിരിക്കുകയും
സംഘം പ്രവർത്തനം മുന്നോട്ട് കൊണ്ടുപോകുന്നതിൽ
സംഘാംഗങ്ങൾ യാതൊരു താല്പര്യവും പ്രകടിപ്പിക്കാതിരി
ക്കുകയും ചെയ്ത സാഹചര്യത്തിൽ സംഘത്തിന്റെ ഘടന,
പ്രവർത്തനം, സാമ്പത്തിക സ്ഥിതി എന്നിവയെക്കുറിച്ച്
വിശദമായ പരിശോധന നടത്തുവാൻ തീരുമാനിക്കുകയും
അതിന്റെ അടിസ്ഥാനത്തിൽ മേൽ പരാമർശ ഉത്തരവ്
പ്രകാരം 1969-ലെ കേരള സഹകരണ സംഘം നിയമം 66-ാം
വകുപ്പ് പ്രകാരം പരിശോധന നടത്തുന്നതിന് ഉത്തരവ്
പുറപ്പെടുവിക്കുകയും ചെയ്യുകയുണ്ടായി.

പ്രസ്തുത ഉത്തരവ് പ്രകാരം നടത്തിയ പരിശോധന
സംബന്ധിച്ച് റിപ്പോർട്ട് പരിശോധിച്ചതിൽ സംഘത്തിന്റെ ഉദ്ദേശ
ലക്ഷ്യങ്ങളിൽ പറഞ്ഞിട്ടുള്ള യാതൊരു പ്രവർത്തനവും സംഘം
നടത്തിയിട്ടില്ല എന്നും നിയമാനുസൃതം സൂക്ഷിക്കുന്ന
രജിസ്റ്ററുകളും മറ്റു രേഖകളും എഴുതി സൂക്ഷിക്കുന്നില്ലാ
എന്നും യഥാസമയം ഭരണസമിതിയോഗം/പൊതുയോഗം
കൂടാറില്ലാ എന്നും വ്യക്തമായതിനാൽ, സംഘം പ്രവർത്തനം
സമാപ്തീകരിക്കുന്നതിന്, കൊല്ലം ഫിഷറീസ് അസിസ്റ്റന്റ്
രജിസ്ട്രാർ മേൽ മൂന്നാം പരാമർശ കത്തുമുഖേന
ശുപാർശ ചെയ്യുകയുണ്ടായി.

സംഘം പ്രവർത്തനം സമാപ്തീകരിക്കാതിരിക്കാൻ കാരണം ബോധിപ്പിക്കുന്നുണ്ടെങ്കിൽ ആയത്, 15 ദിവസത്തിനകം രേഖാമൂലം സമർപ്പിക്കണമെന്ന് കാണിച്ച് മേൽ രണ്ടാം പരാമർശ പ്രകാരം നോട്ടീസ് നൽകിയെങ്കിലും, സംഘം മുൻ പ്രസിഡന്റോ സംഘാംഗങ്ങളോ യാതൊരു വിശദീകരണവും സമർപ്പിച്ചിട്ടില്ല.

മേൽ സാഹചര്യത്തിൽ ടി സംഘത്തിന്റെ പ്രവർത്തനം നിലനിർത്തുന്നതുകൊണ്ട് സംഘത്തിനോ സംഘാംഗങ്ങൾക്കോ യാതൊരു പ്രയോജനവുമില്ല എന്ന് ബോധ്യപ്പെട്ടിരിക്കുന്നതിനാൽ 1969-ലെ കേരള സഹകരണ നിയമത്തിലെ 71(2) ബി പ്രകാരം ചിറ്റൂർ മത്സ്യത്തൊഴിലാളി വികസന ക്ഷേമ സഹകരണ സംഘം ക്ലിപ്തം നമ്പർ എഫ് (ക്യൂ) 287-ന്റെ പ്രവർത്തനം സമാപ്തീകരിച്ചുകൊണ്ട് ഇതിനാൽ ഉത്തരവാകുന്നു. കരൂനാഗപ്പള്ളി ഫിഷറീസ് ഡെവലപ്മെന്റ് ഓഫീസർ ഗ്രേഡ്-2, അടിയന്തിരമായി സംഘം ലിക്വിഡേറ്ററുടെ ചുമതല ഏറ്റെടുക്കേണ്ടതും സംഘത്തിന്റെ ആസ്തികളും രേഖകളും കൈവശപ്പെടുത്തി, നിയമാനുസൃത കാലാവധിയായ 2 മാസത്തിനുശേഷം സംഘത്തിന്റെ അന്തിമ സമാപ്തീകരണത്തിനുള്ള നടപടി സ്വീകരിക്കേണ്ടതുമാണ്.

(ഒപ്പ്)
ഫിഷറീസ് ജോയിന്റ്
ഡയറക്ടർ/ഫിഷറീസ്
സഹകരണ സംഘം
രജിസ്ട്രാർ.

അറിയിപ്പ്

(1)

നമ്പർ ബി1-1317/95/28.

2015 മേയ് 22.

എറണാകുളം ജില്ലയിൽ ദേശീയ ജലപാത III-ന്റെ വികസനത്തോടനുബന്ധിച്ച് മുളവുകാട് വില്ലേജ് തലൈക്കാട്ട് താഴം ഊന്നിനിര II (സർവ്വേ നമ്പർ 403)-ൽ കൂട്ടാടിശ്ശേരിൽ കുഞ്ഞൻ ഭാര്യ കടവിപ്പറമ്പിൽ ചിരിയ മകൻ മാണി എന്ന ലൈസൻസിയുടെ 76-ാം നമ്പർ ലൈസൻസിൽ രജിസ്റ്റർ നമ്പർ 30-ൽ ഒരു വല, 34-ൽ 1/4 വല, ഷൺമുഖപുരത്ത് താമസം പുതുവൽ സ്ഥലത്ത് അയ്യപ്പൻ നീലകണ്ഠൻ എന്ന ലൈസൻസിയുടെ 267-ാം നമ്പർ ലൈസൻസിൽ രജിസ്റ്റർ നമ്പർ 36-ൽ ഒരു വല എന്നിങ്ങനെ ആകെ 2 1/4 വലകൾ നീക്കം ചെയ്തിട്ടുള്ളതും ടി വലകളുടെ

ലൈസൻസ് 11-2-2014-ലെ കേരള ഗസറ്റ് നമ്പർ 6 പ്രകാരം റദ്ദ് ചെയ്തിട്ടുള്ളതുമാകുന്നു. ടി വലകളുടെ നഷ്ടപരിഹാരം നിലവിലെ കൈവശക്കാരനും ഉടമസ്ഥനുമായ ശ്രീ. രതീഷ്, ടി. ആർ., തച്ചപ്പുഴ വീട്, ഷൺമുഖപുരം, പച്ചാളം പി. ഒ. എന്നയാൾ ഹാജരാക്കിയ അനന്തരാവകാശ സർട്ടിഫിക്കറ്റിന്റെയും സർട്ടിഫിക്കറ്റ് ഓഫ് അഡ്മിനിസ്ട്രേഷന്റെയും അടിസ്ഥാനത്തിൽ ടിയാൻ അനുവദിക്കുന്നതിൽ ആർക്കെങ്കിലും ആക്ഷേപം/പരാതി ഉണ്ടെങ്കിൽ ഈ പരസ്യം പ്രസിദ്ധപ്പെടുത്തി 15 ദിവസത്തിനകം ഈ ആഫീസിൽ ആക്ഷേപം രേഖാമൂലം നൽകേണ്ടതാണ്. നിർദ്ദിഷ്ട തീയതിക്കുള്ളിൽ അത്തരത്തിലുള്ള ആക്ഷേപങ്ങളൊന്നും ലഭിക്കാത്തപക്ഷം ടിയാൻ നഷ്ടപരിഹാരം നൽകുന്ന കാര്യത്തിൽ അന്തിമ തീർപ്പ് കൽപ്പിക്കുന്നതുമാണ്.

(2)

നമ്പർ ബി1-1317/95/13.

2015 മേയ് 22.

എറണാകുളം ജില്ലയിൽ ദേശീയ ജലപാത III-ന്റെ വികസനത്തോടനുബന്ധിച്ച് കുന്ദളം വില്ലേജ് ഓളിപ്പാട് ഊന്നിനിര (സർവ്വേ നമ്പർ 1196)-ൽ മാക്കോത കൃഷ്ണൻ ഭാര്യ നാരായണി, കാട്ടുംപുറത്ത്, തേവര കോളനി എന്ന ലൈസൻസിയുടെ 34/79-ാം നമ്പർ ലൈസൻസിൽ രജിസ്റ്റർ നമ്പർ 93-ൽ ഒരു വല, 94-ൽ ഒരു വല എന്നിങ്ങനെ ആകെ 2 വലകൾ നീക്കം ചെയ്തിട്ടുള്ളതും ടി വലകളുടെ ലൈസൻസ് 11-2-2014-ലെ കേരള ഗസറ്റ് നമ്പർ 6 പ്രകാരം റദ്ദ് ചെയ്തിട്ടുള്ളതുമാകുന്നു. ടി വലകളുടെ നഷ്ടപരിഹാരം നിലവിലെ കൈവശക്കാരിയും ഉടമസ്ഥയുമായ ശ്രീമതി കെ. ചന്ദ്രിക, വരിയ്ക്കമാക്കൽ വീട്, മുലമറ്റം പി. ഒ., ഇടുക്കി എന്നവർക്ക് അനുവദിക്കുന്നതിൽ ആർക്കെങ്കിലും ആക്ഷേപം/പരാതി ഉണ്ടെങ്കിൽ ഈ പരസ്യം പ്രസിദ്ധപ്പെടുത്തി 30 ദിവസത്തിനകം ഈ ആഫീസിൽ ആക്ഷേപം രേഖാമൂലം നൽകേണ്ടതാണ്. നിർദ്ദിഷ്ട തീയതിക്കുള്ളിൽ അത്തരത്തിലുള്ള ആക്ഷേപങ്ങളൊന്നും ലഭിക്കാത്തപക്ഷം ടിയാൾക്ക് നഷ്ടപരിഹാരം നൽകുന്ന കാര്യത്തിൽ അന്തിമ തീർപ്പ് കൽപ്പിക്കുന്നതുമാണ്.

ഫിഷറീസ് ഡെപ്യൂട്ടി ഡയറക്ടറുടെ
കാര്യാലയം (മേഖല), എറണാകുളം,
ഡോ. സലീം അലി റോഡ്,
കൊച്ചി-682 018.

(ഒപ്പ്)
ഫിഷറീസ്
ഡെപ്യൂട്ടി ഡയറക്ടർ.